

অসম অ্যাডিত্য

১১ মাঘ, ১৯৪৫ শক ■ শুকুৰবাৰ, ২৬ জানুৱাৰী, ২০২৪ ■ Asom Aditya, Dibrugarh, Friday, January 26, 2024 ■ Price Rs. 7 ■ ডিব্ৰুগড় আৰু গুৱাহাটীৰ পৰা প্ৰক

অসম কলেজ শিক্ষক সংস্থাৰ বাৰ্ষিক অধিবেশনৰ প্ৰস্তুতি

ডিব্ৰুগড়, ২৫ জানুৱাৰী : মহাৰাজত জয়ন্তী বৰ্ষ গৰকা অসম কলেজ শিক্ষক সংস্থাৰ ৬৮ সংখ্যক বাৰ্ষিক অধিবেশনৰ প্ৰস্তুতি প্ৰায় সম্পূৰ্ণ হৈ উঠিছে। অসম কলেজ শিক্ষক সংস্থা ডিব্ৰুগড় মণ্ডলৰ উদ্যোগত আৰু ডিব্ৰুগড় হনুমানবন্য সুবৰ্জমল কানে মহাবিদ্যালয় শিক্ষক গোটৰ আতিথ্যত কানে মহাবিদ্যালয়ত অনুষ্ঠিত হ'বলগীয়া এই বাৰ্ষিক অধিবেশনখনি ২৭ৰ পৰা ৩০ জানুৱাৰীলৈকে চাৰিদিনীয়া বৰ্ণাঢ় কাৰ্যসূচীৰে অনুষ্ঠিত হ'ব। কাৰ্যসূচী অনুসৰি ২৭ জানুৱাৰীৰ বিয়লি ৩ বজাত ডিব্ৰুগড় জিলা আয়ুক্ত বিক্ৰম কৈৰীয়ে প্ৰতিনিধি শিবিৰৰ দ্বাৰা উদ্বোধন, বিয়লি ৪ বজাৰ পৰা কাৰ্যনিৰ্বাহক সভা অনুষ্ঠিত হ'ব। ২৮ জানুৱাৰীৰ পুৱা ৮ বজাত প্ৰতিনিধিৰ পঞ্জীয়নৰে আৰম্ভ হ'বলগীয়া দ্বিতীয় দিনাৰ কাৰ্যসূচীত পুৱা ৯ বজাত অসম কলেজ শিক্ষক সংস্থাৰ মূল সভাপতিৰ উদ্বোধন কৰিব অসম কলেজ শিক্ষক সংস্থাৰ ভাৰপ্রাপ্ত সভাপতি ড॰ ৰমী খালেনে। পুৱা ৯.৩০ বজাত স্মৃতি তৰ্পণ কৰিব অসম কলেজ শিক্ষক সংস্থাৰ সাধাৰণ সম্পাদক ড॰ জয়ন্ত বৰকাই। পুৱা ৯.৪০ বজাত অনুষ্ঠিত হ'বলগীয়া সাংস্কৃতিক শোভাযাত্ৰা উদ্বোধন কৰিব আকাশবাণী ডিব্ৰুগড় কেন্দ্ৰৰ সুৰকাৰ আৰু সংগীত পৰিচালক ৰাজেন গোহাঁয়ে। পুৱা ১০.৩০ বজাত গ্ৰন্থমেলা আৰু প্ৰদৰ্শনীৰ দুৱাৰ মুকলি কৰিব বিশিষ্ট শিক্ষাবিদ ড॰ ভীমকান্ত বৰকাই। দিনৰ ১১ বজাৰ পৰা অনুষ্ঠিত হ'বলগীয়া গ্ৰন্থ উদ্বোধনী সভাখনত অসম কলেজ শিক্ষক সংস্থাৰ দ্বাৰা প্ৰকাশিত ৮ খন গ্ৰন্থ, সংস্থাৰ বাৰ্ষিক আলোচনী, ডিব্ৰুগড় মণ্ডলৰ অন্তৰ্গত শিক্ষক গোট তথা সদস্যসকলৰ গ্ৰন্থ, মণ্ডলৰ অধীনৰ কলেজসমূহৰ ইতিহাস সম্বলিত গ্ৰন্থকে ধৰি অভ্যর্থনা সমিতিৰ স্মৃতিগ্ৰন্থ 'সোম্বাৰ সৌভ' উদ্বোধন কৰা হ'ব। গ্ৰন্থসমূহ উদ্বোধন কৰিব ক্ৰমে— বিশিষ্ট শিক্ষাবিদ ড॰ নগেন শইকীয়া, মাজুলী সাংস্কৃতিক বিশ্ববিদ্যালয়ৰ উপাচার্য ড॰ নিবেদন বৰুৱা, বীৰাংগণা সতী সাধিনী ৰাজ্যিক বিশ্ববিদ্যালয়ৰ উপাচার্য ড॰ জ্যোতিপ্ৰসাদ

শইকীয়া, অসম মহিলা বিশ্ববিদ্যালয়ৰ উপাচার্য ড॰ অজন্তা বৰগোহাঁই ৰাজকোঁৱৰ, অসম কলেজ শিক্ষক সংস্থাৰ প্ৰাক্তন সভাপতি তথা টাই আহোম উন্নয়ন পৰিষদৰ উপাধ্যক্ষ নৰেন চান্মাই, অসম কলেজ শিক্ষক সংস্থাৰ প্ৰাক্তন সাধাৰণ সম্পাদক ড॰ জ্যোতিকমল হাজৰিকা, ডি এইচ এছ কানে মহাবিদ্যালয় পৰিচালনা সমিতিৰ সভাপতি অভিমন্যু বৰুৱা, অসম মেডিকেল কলেজৰ অধ্যক্ষ ডাঃ সঞ্জীৱ কাকতি আৰু সদৌ অসম ছাত্ৰ সন্থাৰ মুখ্য উপদেষ্টা ড॰ সমুখল কুমাৰ ভট্টাচাৰ্যই। দিনৰ ২ বজাৰ পৰা 'নতুন পেশ্বন আঁচনি আৰু শিক্ষক-কৰ্মচাৰীসকলৰ ভৱিষ্যত' শীৰ্ষক বিষয়ৰ ওপৰত অনুষ্ঠিত হ'বলগীয়া বক্তৃতানুষ্ঠানটিত বক্তৃতা প্ৰদান কৰিব ক্ৰমে— ৰাষ্ট্ৰীয় পুৰণি পেশ্বন আঁচনি বাহালকৰণ এক মঞ্চৰ ৰাষ্ট্ৰীয় সভাপতি বি পি সিং ৰাৱত, ৰাষ্ট্ৰীয় সমিতি, পুৰণি পেশ্বন আঁচনি বাহালকৰণ সংগ্ৰাম সমিতিৰ সভাপতি বিজয় কুমাৰ বৰুৱা, সদৌ অসম কৰ্মচাৰী পৰিষদৰ মুখ্য উপদেষ্টা কুমাৰ চন্দ্ৰ কলিতা, সদৌ অসম চৰকাৰী এন পি এই কৰ্মচাৰী সন্থাৰ সাধাৰণ সম্পাদক অপূৰ্ব শৰ্মা, সদৌ অসম পুথিভঁৰালী সন্থাৰ সাধাৰণ সম্পাদক জ্ঞানদীপ শইকীয়া আৰু সদৌ অসম ছাত্ৰ সন্থাৰ সাধাৰণ সম্পাদক শংকৰজ্যোতি বৰকাই। সন্ধিয়া ৫ বজাৰ পৰা অনুষ্ঠিত হ'বলগীয়া প্ৰতিনিধি সভাখন উদ্বোধন কৰিব অসম বিধানসভাৰ অধ্যক্ষ বিষ্ণুজিৎ দেমাৰীয়ে। তৃতীয়া দিনা অৰ্থাৎ ২৯ জানুৱাৰীৰ দিনৰ ২ বজাৰ পৰা মহাৰাজত জয়ন্তী বৰ্ষ উপলক্ষে বিশেষ শৈক্ষিক আলোচনা-চৰ্চা অনুষ্ঠিত হ'ব। ভাৰত চৰকাৰৰ কেন্দ্ৰীয় মন্ত্ৰী সৰ্বানন্দ সোনোৱালে উদ্বোধন কৰিবলগীয়া আলোচনা-চৰ্চাখনত ধাৰাগাত টোকা উত্থাপক হিচাপে উপস্থিত থাকিব অসম কলেজ শিক্ষক সংস্থাৰ শৈক্ষিক সম্পাদক প্ৰাঞ্জল গগৈ। নতুন দিল্লীস্থ বিশ্ববিদ্যালয় অনুদান আয়োগৰ উপাধ্যক্ষ দীপক কুমাৰ শ্ৰীবাৰ্ত্তৰ ৰাষ্ট্ৰীয় শিক্ষানীতি ২০২০ৰ আধাৰত মহাবিদ্যালয়সমূহত দক্ষতাভিত্তিক আৰু বৃত্তিমূলক শিক্ষাৰ গুৰুত্ব

শীৰ্ষক বিষয়ৰ ওপৰত বক্তৃতা প্ৰদান কৰিবলগীয়া অনুষ্ঠানটিত আমন্ত্ৰিত অতিথি হিচাপে উপস্থিত থাকিব অসম চৰকাৰৰ শিক্ষা উপদেষ্টা ড॰ ননীগোপাল মহন্ত, গুৱাহাটী বিশ্ববিদ্যালয়ৰ উপাচার্য ড॰ প্ৰতাপজ্যোতি সন্দিকৈ আৰু নতুন দিল্লীস্থ ইন্দিৰা গান্ধী ৰাষ্ট্ৰীয় মুক্ত বিশ্ববিদ্যালয়ৰ সম উপাচার্য ড॰ কিৰণ হাজৰিকা। ৩০ জানুৱাৰীত অনুষ্ঠিত হ'বলগীয়া মুকলি সভাত মুখ্য অতিথি হিচাপে উপস্থিত থাকিব মুখ্যমন্ত্ৰী ড॰ হিমন্ত বিশ্ব শৰ্মা। ডি এইচ এছ কানে মহাবিদ্যালয়ৰ অধ্যক্ষ ড॰ শশীকান্ত শইকীয়াই আদৰ্শী ভাষণ প্ৰদান কৰিবলগীয়া সভাখনত বিশিষ্ট অতিথি হিচাপে উপস্থিত থাকিব কেবিনেট মন্ত্ৰী ডাঃ ৰণোজ পেগু, মন্ত্ৰী অশোক সিংহলৰ লগতে সম্বন্ধীয় অতিথি হিচাপে উপস্থিত থাকিব ক্ৰমে— মন্ত্ৰী ৰামেশ্বৰ তেলী, যোগেন মহন, সাংস্কৃতিক পৰিক্ৰমা দপ্তৰৰ কেবিনেট মন্ত্ৰী ৰিমল বড়া, শ্ৰম আৰু নিয়োগ দপ্তৰৰ কেবিনেট মন্ত্ৰী সঞ্জয় কিষাণ, ডিব্ৰুগড় বিধানসভা সমষ্টিৰ বিধায়ক প্ৰশান্ত ফুকন, জাহোৱাল বিধানসভা সমষ্টিৰ বিধায়ক বিনোদ হাজৰিকা, চাবুৱা বিধানসভা সমষ্টিৰ বিধায়ক পোনাকণ বৰুৱা, দুলািয়াজান বিধানসভা সমষ্টিৰ বিধায়ক তেৰছ গোৱালা, নাহৰকটীয়া বিধানসভা সমষ্টিৰ বিধায়ক তৰংগ গগৈ, মৰাণ বিধানসভা সমষ্টিৰ বিধায়ক চক্ৰধৰ গগৈ, বিধায়ক আৰু অসম গেছ কোম্পানী, দুলািয়াজানৰ অধ্যক্ষ বৰ্ণালী চেতিয়া, মাৰ্বেৰিটা বিধানসভা সমষ্টিৰ বিধায়ক ভাস্কৰ শৰ্মা, ডিগবৈ বিধানসভা সমষ্টিৰ বিধায়ক সুৰেন ফুকন, ডুমডুমা বিধানসভা সমষ্টিৰ বিধায়ক ৰূপেশ গোৱালা, অসম পৰ্যটন উন্নয়ন নিগমৰ অধ্যক্ষ ঋতুপূৰ্ণ বৰুৱা, অসম চৰকাৰৰ শিক্ষা সচিব নাৰায়ণ কোঁৱৰ আৰু উচ্চ শিক্ষা সঞ্চালকালয় অসমৰ সঞ্চালক পমী বৰুৱা। অভ্যর্থনা সমিতিৰ সমূহ বিষয়ববীয়াই সকলো কাৰ্যসূচীতে শুভাকাংক্ষী ৰাইজৰ উপস্থিতি তথা দিহা-পৰামৰ্শ কামনা কৰিছে।

চকু চিকিৎসা শিবিৰ

ডিব্ৰুগড়, ২৫ জানুৱাৰী : অসম কলেজ শিক্ষক সংস্থাৰ কেন্দ্ৰীয় সমিতিৰ উদ্যোগত ডিব্ৰুগড় মণ্ডল আৰু ডিব্ৰুগড়স্থিত দৃষ্টি নেত্ৰালয়ৰ সহযোগত ২৪ জানুৱাৰীত চকু চিকিৎসা শিবিৰ মানকটা উচ্চ মাধ্যমিক বিদ্যালয়ত অনুষ্ঠিত হৈ যায়। পুৱা অসম কলেজ শিক্ষক সংস্থাৰ বিষয়ববীয়া, দৃষ্টি নেত্ৰালয়ৰ চিকিৎসকৰ লগতে এটা ৭ জনীয়া দলে উদ্বোধনী অনুষ্ঠানত উপস্থিত থাকি বিদ্যালয় আৰু সমীপৱৰ্তী ৰাইজৰ মাজত চিকিৎসা প্ৰদান কৰে। স্থানীয় ৰাইজ আৰু উচ্চ বিদ্যালয়ৰ ছাত্ৰ-ছাত্ৰীসকলক চচমা আৰু কেটেৰেঞ্জ সন্মতীয় চিকিৎসা প্ৰদান কৰি পৰৱৰ্তী চিকিৎসাৰ বাবে বাৰুৱা গ্ৰহণ কৰে। উদ্বোধনী অনুষ্ঠানত অসম কলেজ শিক্ষক সংস্থাৰ ডিব্ৰুগড় মণ্ডলৰ সভাপতি নিৰঞ্জন বড়া, পৰিচালনা সমিতিৰ সভাপতি ড॰ ৰঞ্জিত সিন্ধা, বিদ্যালয়খনৰ প্ৰধান শিক্ষক ইৰফান চুলতান, সহকাৰী শিক্ষক মঞ্জুলা গগৈ শইকীয়া আৰু দৃষ্টি নেত্ৰালয়ৰ সাত গৰাকী চিকিৎসক-কৰ্মীক একোখনকৈ ফুলাম গামোচাৰে আদৰণি জনোৱা হয়। ১৯৩ গৰাকী ছাত্ৰ-ছাত্ৰী আৰু স্থানীয় লোকক চিকিৎসা কৰা শিবিৰটোত ডিব্ৰুগড় মণ্ডলৰ সম্পাদক ড॰ স্মৃতিৰেখা চেতিয়া সন্দিকৈয়ে আঁত ধৰে। অনুষ্ঠানত মণ্ডলৰ সহকাৰী সম্পাদক ৰণেশ খাউণ্ড আৰু মহিলা কোষৰ সহকাৰী সম্পাদক পুষ্পা গাওখোৱা, ডিব্ৰুগড় নন্দলাল বৰগোহাঁই চিটি মহাবিদ্যালয়ৰ শিক্ষক গোটৰ প্ৰতিনিধি দুৰ্লভ বৰা আৰু সম্পাদক ধনীৰাম বুঢ়াগোহাঁই উপস্থিত থাকে।